



મહિપુરની ફિલ્મ 'બુંગ'એ બાફ્ટામાં જીત્યો પુરસ્કાર

એવોર્ડ સ્વીકારતી વખતે નિર્દેશિકા લક્ષ્મીપ્રિયાએ મહિપુરમાં શાંતિ પુનઃસ્થાપિત થાય તેવી ભાવનાત્મક પ્રાર્થના કરી

દિગ્ગજ અભિનેતા સ્વ. ધર્મેન્દ્રને 'વિશેષ શ્રદ્ધાંજલિ આપવામાં આવી



લંડન, તા. ૨૩ (પીટીઆઈ): બ્રિટિશ એકેડમી ઓફ ફિલ્મ એન્ડ ટેલિવિઝન આર્ટ્સ (બાફ્ટા) એવોર્ડ્સમાં ભારત માટે આ વર્ષે ઐતિહાસિક ક્ષણ રહી, જેમાં મહિપુરી ફિલ્મ 'બુંગ'એ બેસ્ટ શિલ્ડન એન્ડ ફેમિલી ફિલ્મનો પ્રતિષ્ઠિત પુરસ્કાર જીત્યો છે. લક્ષ્મીપ્રિયા દેવી દ્વારા નિર્દેશિત અને ફરહાન અખતરના એક્ટિવ એન્ટરટેઇનમેન્ટ દ્વારા નિર્મિત આ ફિલ્મ એક નાના બાળકની વાર્તા છે, જે તેની માતાને સરપ્રાઈઝ આપવા માટે તેના લાપતા પિતાને શોધવા નીકળે છે. આ એવોર્ડ સ્વીકારતી વખતે નિર્દેશિકાએ મહિપુરમાં શાંતિ પુનઃસ્થાપિત થાય અને ત્યાંના વિસ્થાપિત બાળકો ફરીથી પોતાનું બાળપણ જીવી શકે તેવી ભાવનાત્મક પ્રાર્થના કરી હતી. તેમણે જણાવ્યું કે આ ફિલ્મ તેમની દાદીના કહેલી લોકકથાઓથી પ્રેરિત છે. આ ભવ્ય સમારોહમાં અન્ય ઘણી ભારતીય ક્ષણો પણ જોવા મળી હતી. હોલીવુડના કલાકારો વચ્ચે ભારતીય સિનેમાના દિગ્ગજ અભિનેતા સ્વ. ધર્મેન્દ્રને 'ઇન મેમોરિયમ' સેક્શનમાં વિશેષ શ્રદ્ધાંજલિ આપવામાં આવી હતી, જે દરેક ભારતીય માટે ગર્વની વાત હતી. બોલિવૂડ અભિનેત્રી આલિયા ભટ્ટે નોર્વેજિયન ફિલ્મ 'સેન્ટીમેન્ટલ વેલ્યુ'ને 'બેસ્ટ ફિલ્મ નોટ ઇન ઈંગ્લિશ લેંગ્વેજ' કેટેગરીમાં એવોર્ડ આપ્યો હતો, તેણે 'નમસ્કાર' કહીને સંબોધન કર્યું હતું. એવોર્ડ્સની અન્ય ખાસ કેટેગરીમાં ઓસ્કારની રેસમાં મોખરે રહેલી ફિલ્મ 'વન બેટલ આફ્ટર અનઇર'એ છ પુરસ્કારો સાથે દબલબો બાળકી રાખ્યો હતો, જ્યારે 'સિનર્સ' અને 'ફેલ્ટર'ને 'બેસ્ટ ફિલ્મ'ની એવોર્ડ્સ મેળવ્યા હતા. 'બુંગ'ની આ જીત પર ડા. પ્રદાન નરેન્દ્ર મોદી અને પશ્ચિમ બંગાળના મુખ્યમંત્રી મમતા બેનર્જી સહિતના નેતાઓએ અભિનંદન પાઠવ્યા હતા અને તેને મહિપુર અને સમગ્ર ભારત માટે અત્યંત ગર્વની ક્ષણ ગણાવી હતી.

બાફ્ટા 2026માં સિલ્વર ગાઉનમાં આલિયા ભટ્ટે જાદુ વિખેર્યો

લંડન, તા. ૨૩: આલિયા ભટ્ટે બાફ્ટા 2026માં ટેડ કાર્પેટ પર સૌનું ધ્યાન ખેંચ્યું હતું. તેણે ગુચી દ્વારા ખાસ તૈયાર કરવામાં આવેલ સિલ્વર સિલ્કિંગ ગાઉન પહેર્યો હતો, જેની સાથે સફેદ ફર સ્ટોલ તેની સુંદરતામાં વધારો કરતો હતો. મિનિમલ એસેસરીઝ રાખી તેણે ગાઉનને આકર્ષણનું કેન્દ્ર બનાવ્યું હતું અને વ્યુડ મેક-અપ સાથે તેણે પોતાનો લુક પૂર્ણ કર્યો હતો. ટેડ કાર્પેટ પર વાતચીત દરમિયાન આલિયાએ જણાવ્યું કે, 'મને કેમેરા સામે રહેતું ખૂબ ગમે છે અને હું મારા કામને ખૂબ પ્રેમ કરું છું.' બોક્સ, તેણે ભાવુક થતા એમ પણ ઉમેર્યું કે, 'અત્યારે મારી પ્રેરણા અને જાદુનો સાચો સ્ત્રોત મારી પુત્રી રાહા છે.'



અમેરિકાના પૂર્વ કાંઠે ૨૦ ઈંચ બરફ પડતાં જનજીવન ઠપ

દબારો લોકો વિજળી વિહોણા, પ્રવાસની ભારે અંધાદૂંધી

અનેક રાજ્યોમાં કટોકટી જાહેર, દેશભરમાં ૬૦૦૦ જેટલી ફ્લાઇટો રદ



ન્યૂયોર્ક, તા. ૨૩: રવિવારે રાત્રે થયેલી પ્રચંડ હિમવર્ષાને કારણે અમેરિકાના પૂર્વ કિનારા પર ભારે અંધાદૂંધી સર્જઈ છે, જ્યાં ૨૦ ઈંચથી વધુ બરફ પડ્યો છે. ભારે હવામાનને કારણે સોમવારે સવારે ન્યૂયોર્ક સિટી, ફિલાડેલ્ફિયા અને બોસ્ટન જતી અને ત્યાંથી આવતી લગભગ તમામ ફ્લાઇટ્સ રદ કરવામાં આવી હતી. આ વિનાશક વાવાઝોડાને કારણે અનેક રાજ્યોમાં કટોકટીની સ્થિતિ જાહેર કરવામાં આવી છે. રવિવારથી અત્યાર સુધીમાં દેશભરમાં કુલ ૮,૦૦૦ જેટલી ફ્લાઇટ્સ રદ થઈ છે. અધિકારીઓએ ચેતવણી આપી છે કે આ વાવાઝોડાને કારણે આગામી

દિવસોમાં પણ મુસાફરી પ્રભાવિત થવાની શક્યતા છે. સૌથી વધુ અસર પામેલા એરપોર્ટ્સમાં ન્યૂયોર્કના JFK અને લાગાર્ડિયા, ન્યૂ જર્સીનું નેવાર્ક, ફિલાડેલ્ફિયા ઈન્ટરનેશનલ અને વોશિંગ્ટન ડીસીનું રીગન ઈન્ટરનેશનલ એરપોર્ટ સામેલ છે. આ 'વેધર બોમ્બ' આખા અમેરિકામાં મુસાફરીઓ પર અસર કરે તેવી શક્યતા છે, કારણ કે ઉત્તર-પૂર્વમાં વિમાનો ફસાયેલા હોવાથી કનેક્ટિક્ટ ફ્લાઇટ્સ કપાઈ ગઈ છે, જેનાથી બરફ ન હોય તેવા એરપોર્ટ્સ પણ પ્રભાવિત થયા છે. અધિકારીઓએ તમામ મુસાફરોને

તેમની ફ્લાઇટનું સ્ટેટસ તપાસવા વિનંતી કરી છે. ખરાબ હવામાનને કારણે મોટાભાગની એરલાઇન્સ કોઈપણ દંડ વગર ફ્લાઇટ રીબુક કરવાની સુવિધા આપી રહી છે. ફ્લાઇટઅવેર મુજબ, સોમવારે સવારે ન્યૂયોર્ક સિટીના એરપોર્ટ્સ પર ૨૬ થયેલી ફ્લાઇટ્સનું પ્રમાણ લગભગ ૮૯% હતું, અને હવામાનશાસ્ત્રીઓએ ચેતવણી આપી છે કે સોમવારે દરમિયાન હજુ વધુ હિમવર્ષા થઈ શકે છે. પૂર્વ કિનારે ત્રાટકેલા આ ભયાનક શિયાળુ તોફાનને કારણે ન્યૂયોર્ક અને મેસેચ્યુસેટ્સના ગવર્નરોએ નેશનલ ગાર્ડને તેનાત કરી દીધા છે.

બેરોજગાર પત્ની નવરી નથી: પૂર્વ રેલવે મંત્રી મુકુલ રોયનું 71 વર્ષની વયે નિધન

ભરણપોષણ નક્કી કરતી વખતે ગૃહણીના ઘરકામના યોગદાનની અવગણના કરતી એ 'અન્યાયી'

નવી દિલ્હી, તા. ૨૩ (પીટીઆઈ): દિલ્હી હાઈકોર્ટે 'નવરી પત્ની'ની માન્યતાને તોડી પાડતા એક મહત્વપૂર્ણ ચુકાદો આપ્યો છે. કોર્ટે સ્પષ્ટપણે કહ્યું છે કે ગૃહણીનું ઘરકામ જ કમાતા જીવનસાથીને અસરકારક રીતે કામ કરવા સક્ષમ બનાવે છે, અને ભરણપોષણ નક્કી કરતી વખતે તેના આ યોગદાનની અવગણના કરવી એ 'અન્યાયી' છે. જસ્ટિસ સ્વર્ણકાંત શર્માએ અવલોકન કર્યું કે પત્ની પાસે નોકરી ન હોવી તેને 'નવરાશ' કે ઈરાદાપૂર્વકની

નિર્ભરતા ગણી શકાય નહીં. કોર્ટે 16 ફેબ્રુઆરીના રોજ આપેલા ચુકાદામાં નોંધ્યું કે, ઘર સંભાળવું, બાળકોનો ઉછેર કરવો અને પતિની કારકિર્દી કે બદલીઓ મુજબ પોતાનું જીવન ગોઠવવું એ પણ શ્રમ જ છે, ભલે તે અવેતન હોય. આ જવાબદારીઓ બેંક સ્ટેટમેન્ટમાં દેખાતી નથી, પરંતુ તે જ પાપો છે જેના પર પરિવારો ટકેલા છે. ભારતીય સમાજમાં લગ્ન પછી ઘણીવાર મહિલાઓ પાસે નોકરી છોડવાની અપેક્ષા રાખવામાં આવે છે, પરંતુ વિવાદના સમયે પતિઓ જ પત્ની 'સુશિક્ષિત' હોવાનું બહાનું ધરી ભરણપોષણ આપવાનો ઈનકાર કરે છે, જે વલણ યોગ્ય નથી. આ કેસમાં પત્ની અને પુત્રને 2020માં પતિએ છોડી દીધા હતા. નીચલી કોર્ટે મહિલા શિક્ષિત હોવાથી ભરણપોષણ આપ્યું ન હતું.

કોલકાતા, તા. ૨૩ (PTI): પશ્ચિમ બંગાળના મુખ્યમંત્રી મમતા બેનર્જીના ક્યારેક સૌથી વિશ્વાસુ લેફ્ટનન્ટ અને ટીએમસીના મુખ્ય વ્યૂહરચનાકાર ગણાતા પૂર્વ રેલવે મંત્રી મુકુલ રોયનું સોમવારે વહેલી સવારે અહીંની એક ખાનગી હોસ્પિટલમાં હૃદયરોગના હુમલાને કારણે નિધન થયું છે. તેઓ 71 વર્ષના હતા અને તેમના પરિવારમાં પુત્ર શુભાંશુ રોય છે. શુભાંશુ રોયે જણાવ્યું હતું કે, તેમણે સોલ્ટ લેક સ્થિત હોસ્પિટલમાં મળસે 1.30 વાગ્યાની આસપાસ અંતિમ શ્વાસ લીધા હતા. તેઓ અનેક બીમારીઓથી પીડાતા હતા અને છેલ્લાં બે વર્ષથી હોસ્પિટલમાં આવતા-જતા રહેતા હતા. પરિવારના સભ્યોએ જણાવ્યું



ભૂતપૂર્વ કેન્દ્રીય મંત્રી અને પશ્ચિમ બંગાળના બે વખતના રાજ્યસભા સભ્ય રહી ચૂકેલા રોયની ચાર દાયકા લાંબી રાજકીય સફરમાં તેમણે કોંગ્રેસ, ટીએમસી અને બીજેપીમાં સેવા આપી હતી. મુકુલ રોયની રાજકીય કારકિર્દી યુથ કોંગ્રેસથી શરૂ થઈ હતી, જે બાદમાં 1998માં જ્યારે મમતા બેનર્જીએ તુષ્ટમૂલ કોંગ્રેસની રચના કરવા માટે જૂની પાર્ટી (કોંગ્રેસ) છોડી ત્યારે તેઓ તેમની સાથે જોડાયા હતા. એક સ્થાપક સભ્ય તરીકે, તેઓ નવી બનેલી પાર્ટીના મુખ્ય સંગઠનાત્મક આધારસ્તંભ તરીકે ઝડપથી ઊભરી આયા અને તેના જનરલ સેક્રેટરી તરીકે સેવા આપી હતી.

બોમ્બની ધમકીઓ મળતા દિલ્હીમાં મેટ્રો સ્ટેશનો સહિત સુરક્ષા વધારાઈ
 નવી દિલ્હી, તા. ૨૩ (PTI): એક અધિકારીએ સોમવારે જણાવ્યું હતું કે, ઈ-મેઈલ દ્વારા શ્રેણીબદ્ધ બોમ્બની ધમકીઓ મળ્યા બાદ દિલ્હીના તમામ મેટ્રો સ્ટેશનો અને મુખ્ય સ્થળોએ સુરક્ષા વધારી દેવામાં આવી છે. દિલ્હી સચિવાલય, દિલ્હી વિધાનસભા, લાલ કિલ્લો અને બે શાળાઓ સહિત અનેક સંસ્થાઓને દિવસની શરૂઆતમાં બોમ્બની ધમકી આપતા ઈ-મેઈલ મળ્યા હતા, જેને સુરક્ષા એજન્સીઓ દ્વારા વ્યાપક તપાસ બાદ અફવા જાહેર કરવામાં આવી હતી. એક વરિષ્ઠ પોલીસ અધિકારીએ જણાવ્યું કે, 'અમારી સાયબર ટીમો તે આઈપી એડ્રેસને ટ્રેસ કરવાનો પ્રયાસ કરી રહી છે જેના ઉપયોગથી કેટલાંક તોફાની તત્ત્વો બોમ્બની ધમકીઓ આપી રહ્યાં છે. આવા ગુનેગારો પોલીસ તપાસને ગેરમાર્ગે દોરવા માટે વર્ચ્યુઅલ પ્રાઇવેટ નેટવર્કનો ઉપયોગ કરીને ઈ-મેઈલ મોકલી રહ્યા છે, પરંતુ અમારા નિષ્ણાતો ગુનેગારોને શોધી કાઢશે.' અધિકારીએ વધુમાં જણાવ્યું હતું કે, બોમ્બની ધમકીઓ મળ્યા બાદ પોલીસે દિલ્હી મેટ્રો સ્ટેશનો સહિત તમામ મહત્વનાં સ્થાનો પર સુરક્ષા વ્યવસ્થા મજબૂત કરી દીધી છે.

ભારત સરકાર
આંકડાશાસ્ત્ર અને
કાર્યક્રમ અમલીકરણ મંત્રાલય

મારો વિકાસ ભારતનો વિકાસ

રાષ્ટ્રીય સર્વેક્ષણમાં મારી ભાગીદારી,

જીડીપીમાં મારી જવાબદારી

દરેક ઉત્પાદન કાર્યથી વધે ભારતની જીડીપી

જીડીપી આધાર વર્ષને 2022-23માં અપડેટ કરવું:

● નવા ડેટા સ્ત્રોતોનો સમાવેશ ● વધુ સારી કાર્યપ્રણાલી ● વધુ સારા ડેટા આધારિત નિર્ણય લેવા માટે

જાહેર કરવાની તારીખ: 27 ફેબ્રુઆરી 2026

જ્યારે એનએસઓના સર્વેક્ષકો સર્વેક્ષણ માટે આવે ત્યારે કૃપા કરીને તેમને સહકાર આપો. તમારી ઓળખ ગુપ્ત રાખવામાં આવશે.

mospi.gov.in

@GoStats

/goistats

GoStats

Ministry of Statistics & PI